



ЧЕСТО ПОСТАВУВАНИ ПРАШАЊА

ЗА ЛЕОНАРДО ПАРТНЕРСТВА



Дали постои лимит на бројот на партнери од иста земја?

Партнерствата се проекти кои се фокусираат на размена на идеи и практики со партнери од други европски земји.

Од иста земја, максимум 2 организации се валидни да учествуваат во едно Партнерство. Треба да обезбедите објаснување во Вашата апликација за додадената вредност на двајцата партнери. Ако е успешна апликацијата, секој партнер ќе добие сопствено финансирање. Други земји-учеснички може да имаат слични критериуми, па затоа Вашите партнери треба да го проверат ова со нивните Национални агенции.

Дали апликацијата мора да биде поднесена до последниот рок?

За да бидат апликациите валидни, мораат да бидат пратени на или пред последниот ден од рокот кој е поставен за апликации. Датумот кој ќе биде назначен на пликот ќе се провери.

Дали кога ќе се прати апликацијата има можност да се промени?

Не. Затоа Ве охрабруваме, однапред да разговарате со нас за Вашата проектна идеја.

Која е разликата помеѓу Грундвиг Партнерствата и Леонардо Партнерствата?

Фокусот на програмата “Леонардо да Винчи” е стручното образование, па затоа Леонардо Партнерствата треба да се фокусираат на одредена стручна сфера и можат да опфатат теми како што се признавање на вештини и квалификации или развој на вештини за вработување.

Грундвиг Партнерствата се фокусираат на образованието на возрасни и се помалку насочени кон поголеми резултати. Ако сте несигурни дали Вашата идеја најдобро ќе се вклопи во Грундвиг или Леонардо, Ве молиме контактирајте не за совет.

Колку долго може или треба да трае Партнерството?

Траењето на Партнерствата е фиксно, односно 24 месеци. Партнерските состаноци и развојот на материјалите мораат да се реализираат за времетраењето на проектниот циклус.



Како се поделени улогите и задачите помеѓу партнерите?

Одговорност на Партнерството е да се одлучи, но треба идеално да се согледаат вештините на партнерските организации.

Колку транснационални партнери се потребни за да се аплицира за Леонардо Партнерства?

Проектот за Партнерство мора да има минимум 3 партнери од 3 земји-учеснички. Барем еден од учесниците мора да биде земја-членка на Европската унија. Би било корисно да се вклучат повеќе од 3 партнери во проектот, за да биде Партнерството се уште валидно ако некоја од организациите е одбиена во процесот за доделување грант или се откаже за времетраењето на проектот.

Дали партнерската организација мора да поднесе апликација до нивната Национална агенција?

Да. Апликацијата поднесена од секој партнер треба да биде идентична и да биде поднесена од партнерот координатор и мора да ги содржи оригиналните потписи од секој легален претставник.

На кој јазик мора да биде поднесена апликацијата?

Предлогот може да биде поднесен на сите 23 официјални јазици на Европската унија. Како и да е, ако не е на англиски јазик, треба да е предвиден англиски превод. Во Европската унија има 23 официјални јазици.

Дали треба да пратиме копија од апликацијата до Европската комисија?

Не. Потпрограмата “Доживотно учење” и менаџментот на Леонардо Партнерства се комплетно децентрализирани од Националните агенции.

Колку брзо се известуваат апликантите после рокот за поднесување апликации?

Апликантите ќе бидат известени за резултатите од нивните апликации во јуни-јули 2012 година.

Што ќе се случи ако партнерот се откаже или е прогласен за невалиден? Дали е возможно да се замени партнер?

Одговорот зависи од големината на партнерството. Ако партнер-организацијата се откаже или е невалидна за партнерството, а проектот се уште вклучува доволен број



организации, тогаш проектот може да оди напред. Всушност, помалку од 3 партнери значи дека Партнерството станува невалидно.

Што се случува ако координаторот не е успешен?

Ако координаторот е одбиен како невалиден или се откажал со причина, не е изгубена можноста за партнерството да успее. Во дел 3 од апликациската форма, партнерите можат да назначат ако сакаат, замена на координаторот.

Кој ги презема оценките и доделувањето на грантот за Партнерствата на Леонардо?

Само Националната агенција ги прегледува апликациите на координаторните партнери. Како и да е, Националните агенции, низ партнерските земји, ќе бидат вклучени во проверката на валидноста и во процесот на доделувањето на грантот за партнерската организација.

Како се распределени средствата?

Сумата е паушална (Lump sum) и е распределена на база на бројот на мобилности, преземени преку 24 месеци траење на Партнерствата. Секој партнер ќе прими грант за бараните мобилности.

Кога да очекувам да примам средства?

Финансирањето ќе биде извршено за секој партнер како паушална сума (lump sum), по потпишувањето на договорот од двете страни (корисникот и Националната агенција). Очекуваме ова да биде меѓу август и септември.

За што може да биде искористен грантот?

Грантот е предвиден да ги покрие Вашите трошоци, вклучувајќи, на пример, локални активности, промотивни материјали, настани, патни трошоци, трошоци за сместување и трошоци за проектот.

Кои трошоци се бараат како доказ?

Успешните апликанти ќе мораат да обезбедат доказ дека мобилностите се случиле, на пример, бординг пас, сертификати за учество, но не мора да докажуваат детални трошоци и други настанати трошоци. Вие мора да покажете дека одредени проектни цели се постигнати и дека се случил соодветниот број на мобилности. Како и за други финансирани европски проекти, документацијата се чува 5 години по завршување на проектот, во случај на ревизија од страна на Европската комисија.

Дали координаторот на проектот добива екстра средства?

Координаторот на проектот не добива екстра средства.